

7. આપણા વારસાનું જતન

સ્વાધ્યાય

પ્રશ્ન 1: નીચેના પ્રશ્નોના સવિસ્તર ઉત્તર લખો:

(1) આપણે આપણા વારસાનું જતન અને રક્ષણ શા માટે કરવું જોઈએ?

- આપણો પ્રાકૃતિક અને સાંસ્કૃતિક વારસો વિશ્વમાં ભવ્ય વિસ્તૃત, સમૃદ્ધ, વૈવિધ્યપૂર્ણ અને અજોડ છે.
- આપણો પ્રાકૃતિક વારસો કુદરતે આપણને બક્ષેલી અમૂલ્ય ભેટ છે.
- આપણો સાંસ્કૃતિક વારસો ભારતવાસીઓના સદીઓના અથાક પરિશ્રમનું ફળ છે.
- આપણો વારસો ભારતીય સંસ્કૃતિનું ગૌરવ છે. તે ખરેખર, આપણી રાષ્ટ્રીય ઓળખનો અરીસો છે.
- ભૂતકાળમાં કરેલી ભૂલોને વર્તમાનમાં સમજીને ભવિષ્ય માટેની યોજના અને વિકાસની દિશા નક્કી કરવામાં વારસો આપણને માર્ગદર્શક બને છે.
- દેશમાં નવી ચેતનાનો સંચાર કરવામાં વારસો ખૂબ જ ઉપયોગી છે.
- વિદેશી પ્રજાના આક્રમણો અને આપણી જાગૃતિના અભાવને કારણે આપણા દેશના સાંસ્કૃતિક વારસને ભયંકર નુકશાન થયું છે. તેથી તેનું રક્ષણ અને જતનની આવશ્યકતા ઊભી થઈ છે.
- તે ભારત દેશનો અને તેના લોકોનો જગતને પરિચય કરાવે છે.
- આપણો વારસો આપણી અદ્વિતિય અને સર્વોત્કૃષ્ટ સંસ્કૃતિના જગતને દર્શન કરાવે છે.
- આવા આપણા ભવ્ય વારસાના મહત્વ અને મૂલ્યને ટકાવી રખવા તેમજ તેનું સાતત્ય જાળવવા આપણે તેનું જતન અને રક્ષણ કરવું જોઈએ.

(2) પ્રાકૃતિક વારસાના જતન માટે કરવામાં આવેલા પ્રયાસો જણાવો.

- પ્રાકૃતિક વારસાના જતન અને સંરક્ષણ માટે નીચેના ઉપાયો કરવામાં આવ્યા છે:
- ઈ.સ. 1952માં ભારત સરકારે ભારતીય વન્યજીવો માટે બોર્ડની રચના કરી.
 - આ બોર્ડ નીચે મુજબનું કાર્ય કરે છે:
 - વન્યજીવોના સંરક્ષણ માટે સાધનો પૂરાં પાડવા.
 - રાષ્ટ્રીય ઉદ્યાન, પક્ષીવિહાર અને પક્ષીઘરોના નિર્માણ માટે સલાહ-સૂચનો આપવા.
 - વન્ય જીવોના સંરક્ષણ પ્રત્યે લોકજાગૃતિનું ફેલાવવી.
- ઈ.સ. 1972 માં ભારત સરકારે વન્ય જીવોને લગતો કાયદો અમલમાં મૂક્યો છે. આ કાયદામાં રાષ્ટ્રીય ઉદ્યાનો, અભયારણ્યો અને આરક્ષિત વિસ્તારોને આવરી લેવામાં આવ્યાં છે.
- દેશમાં નવા રાષ્ટ્રીય ઉદ્યાનો અને અભયારણ્યોની સ્થાપના કરવામાં આવી.
- લુપ્ત થતા વિશિષ્ટ છોડવાઓ અને પશુઓને બચાવવા, તેનો વિનાશ રોકી શકાય તે માટે કડક કાયદા બન્યા છે.
- ઈ.સ. 1883 માં સ્થપાયેલી 'મુંબઈ પ્રાકૃતિક ઇતિહાસ સમિતિ' દેશના પ્રાકૃતિક વારસાના જતન અને સંરક્ષણનું કાર્ય કરે છે.



- ✚ આ ઉપરાંત, ગીર ફાઉન્ડેશન, નેચર ક્લબ જેવી સંસ્થાઓ પણ પર્યાવરણના જતનનું ઉપયોગી કાર્ય કરે છે.

(3) વારસના જતન માટે આપણી ભૂમિકાનું વર્ણન કરો.

- ✚ વારસાના જતન માટે કેન્દ્ર અને રાજ્ય સરકારો, યુનેસ્કો અને બિનસરકારી સંસ્થાઓ સતત પ્રયત્નશીલ છે જ, પરંતુ સૌથી મહત્વની જવાબદારી આપના સૌની છે.
- ✚ વારસાના જતન માટે આપણે નીચે મુજબ ભૂમિકા ભજવવી જોઈએ:
- ✚ શાળા-કોલેજોમાં શિક્ષકોએ વિદ્યાર્થીઓને વર્ગખંડમાં ભારતના ભવ્ય વારસાનો પરિચય આપવો જોઈએ.
- ✚ વિદ્યાર્થીઓએ પણ અજાણ્યાં સ્મારકો, સ્થળો અને પુરાવશેષોને ઓળખી તેની જાળવણી અને સંરક્ષણમાં મદદ કરવી જોઈએ.
- ✚ વારસાનાં સ્થળોની યાદી તૈયાર કરી ચોકસાઈ રાખવી જોઈએ; સ્મારકો નષ્ટ ન થાય, તેની તોડફોડ ન થાય, તે ચોરાઈ ન જાય તે અંગે સતત પ્રયત્નો કરવા જોઈએ.
- ✚ સ્થાનિક કક્ષાએ શાળા-કોલેજો બિનસરકારી સંસ્થાઓ દ્વારા ઐતિહાસિક સ્થળોના પ્રવાસ, વક્તવ્યો અને ચર્ચાસભાઓ યોજી, આપણા વારસાના મહત્વની સમજ આપી લોકજાગૃતિ કેળવવી જોઈએ.
- ✚ ઐતિહાસિક સ્મારકો, શિલ્પ-સ્થાપત્યો અને કલાકારીગરીના નમૂનાઓ એકવાર નષ્ટ થયા પછી તેમને મૂળ સ્થિતિમાં લાવી શકાતાં નથી. તેથી તેમાનો નાશ ન થવા દેવાય, તે મૂળ સ્થાનેથી બીજે ન જાય તેનું ધ્યાન રાખવાની પવિત્ર ફરજ સૌએ બજાવવી જોઈએ.
- ✚ પ્રાચીન સમયનાં વાવ, ઝરણાં, તળાવો, સરોવરો વગેરેની વર્ષાઋતુ દરમિયાન ખાસ કાળજી લેવી જોઈએ.
- ✚ ધોળકાનું મલાવનું તળાવ, પાટણની રાણીની વાવ, ચાંપાનેરનો ફૂવો, મહેમદાવાદનો ભમરિયો ફૂવો, જૂનાગઢનો નવઘણ ફૂવો વગેરે પ્રાચીન સ્મારકોની જેમ સચવાય તેનું ધ્યાન સૌએ રાખવું જોઈએ.

(4) પ્રાચીન સ્મારકો, પુરાતત્ત્વીય સ્થળો અને અવશેષ સ્થળોની જાળવણી માટેના કાયદા જણાવો.

- ✚ પુરાતત્ત્વીય વારસાને સુરક્ષિત રાખવા માટે ઈ.સ. 1958માં ભારત સરકારે પ્રાચીન સ્મારકો, પુરાતત્ત્વીય સ્થળો અને અવશેષોને લગતો કાયદો પસાર કર્યો હતો.
- ✚ આ કાયદામાં પ્રાચીન કલાકૃતિઓ, ધર્મસ્થાનકો, ઐતિહાસિક સ્મારકો, પુરાતત્ત્વીય સ્થળો અને અવશેષો વગેરેની જાળવણી કરવા સૂચવાયું છે.
- ✚ આ કાયદા અનુસાર કોઈ પણ વ્યક્તિ, સંસ્થા કે એજન્સી ભારત સરકારની પૂર્વ મંજૂરી વગર ઉત્ખનન કરી શકે નહિ.
- ✚ કેન્દ્ર સરકારે મહત્વનાં ઐતિહાસિક સ્થળોને 'રાષ્ટ્રીય સ્મારકો' તરીકે જાહેર કર્યા છે અને તેમની જાળવણીની જવાબદારી આપણા દેશના પુરાતત્ત્વ ખાતા(ડિપાર્ટમેન્ટ ઓફ આર્કિયોલોજી)ને સોંપવામાં આવી છે.



- ✚ પુરાતત્વ ખાતુ નષ્ટ પામેલાં કે નષ્ટ થવાની તૈયારીમાં હોય તેવાં સ્મારકો કે સ્થળોનું ચોક્કસ પદ્ધતિએ સમારકામ કરાવે છે.
- ✚ આંધ્રપ્રદેશમાં કૃષ્ણા નદી પરની નાગાર્જુન સાગર બહુહેતુક યોજનાને કારણે સંગમેશ્વર મંદિર અને પાપનાશમ્ મંદિરસમૂહ પાણીમાં ડૂબી જાય તેમ હતાં. પુરાતત્વ ખાતાએ આ મંદિરોને આંધ્રપ્રદેશના મહેબૂબનગર જિલ્લામાં આલમપુર ખાતે સફળ રીતે ખસેડી સ્થાનાંતરિત કર્યા છે.
- ✚ તાજમહાલની આસપાસના વિસ્તારોમાં મથુરાની રિક્કાઈનરી સહિત ઝડપથી વધી અને વિસ્તરી રહેલા ઉદ્યોગોના ધુમાડાને લીધે થતા વાયુ-પ્રદુષણને કારણે તાજમહાલના દૂધ જેવા સફેદ આરસ ઝાંખા પડી ગયાં હતાં.
- ✚ તાજમહાલને વાયુ-પ્રદુષણથી બચાવવા સરકારે તાત્કાલિક ધોરણે તાજમહાલની આજુબાજુના વાયુ-પ્રદુષણ ફેલાવતા ઉદ્યોગો બંધ કરાવ્યા તેમજ તાજમહાલની ઈમારતની નિયમિત સફાઈ કરવાની વ્યવસ્થા કરી.

પ્રશ્ન 2: નીચેના પ્રશ્નોના ઉત્તર મુદ્દાસર લખો:

(1) આપણા વારસના જતન તથા સંરક્ષણની આવશ્યકતા જણાવો.

- ✚ આપણો પ્રાકૃતિક અને સાંસ્કૃતિક વારસો સમૃદ્ધ, વૈવિધ્યપૂર્ણ અને બેનમૂન છે.
- ✚ આપણો વારસો ભારતવર્ષની પ્રાચીન ગરિમાને વ્યક્ત કરે છે.
- ✚ આપણો વારસો ભારતીય સંસ્કૃતિનું ગૌરવ છે. તે દેશની ઓળખ છે.
- ✚ વારસાને લીધે આવનારી પેઢીને પોતાના પૂર્વજોએ કરેલા ગૌરવપૂર્ણ કાર્યોની પ્રેરણા મળે છે.
- ✚ ભૂતકાળમાં આપણે જે ભૂલો કરી છે તેને વર્તમાનમાં સમજીને ભવિષ્ય માટેની યોજના અને વિકાસની દિશા નક્કી કરવામાં વારસો આપણને પથદર્શક બને છે.
- ✚ દેશમાં નવી ચેતનાનો સંચાર કરવામાં વારસો ખૂબ જ ઉપયોગી છે.
- ✚ વિદેશી પ્રજાઓના આક્રમણો અને આપણી જાગૃતિના અભાવને કારણે આપણા વારસને ભયંકર નુકશાન થયું છે.
- ✚ પોતાના વારસાની અવગણના કરનાર રાષ્ટ્રનું કોઈ ભવિષ્ય હોતું નથી, કારણ કે વારસો આપણા માટે માર્ગદર્શક હોય છે.
- ✚ તેથી તેના જતન અને સંરક્ષણની આવશ્યકતા ઊભી થઈ છે.

(2) સંગ્રહાલયોની જાળવણી વિશે માહિતી આપો.

- ✚ ભારતીય નિધિ વ્યાપાર કાનૂન - 1876 મુજબ કોઈ પણ નાગરિકને જમીન ખોદતા, ખેતર ખેડતાં તેમજ ફૂવા અને તળાવમાં ખોદકામ કરતાં અચાનક કોઈ પૌરાણિક, પ્રાચીન, કલાત્મક ચીજવસ્તુ મળી આવે તો તેની પુરાતત્વ ખાતાના અધિકારીને તાત્કાલિક જાણ કરવી, જેથી તેનું સંરક્ષણ સંગ્રહાલયોમાં કે જે તે સ્થળે થઈ શકે.

- ✚ અતિ મૂલ્યવાન કલાકૃતિઓ અંગેનો કાયદા 1972માં સરકારે પસાર કરીને વ્યક્તિગત અથવા ખાનગી સંગ્રહાલયોની જાણકારી મેળવી છે.
- ✚ સંગ્રહાલયોમાં સંસ્કૃત, અર્ધમાગધી, પ્રાકૃત, પાલી વગેરે ભાષાઓની હસ્તપ્રતોની જાળવણી તથા તેનો સંગ્રહ થાય છે.
- ✚ પ્રાચીન કલાકૃતિઓ તથા અતિ મૂલ્યવાન વસ્તુઓ સાચવવા માટે સંગ્રહાલયોનું કાર્ય મહત્વનું છે.
- ✚ દેશનાં કેટલાક મહત્વના સંગ્રહાલયો નીચે પ્રમાણે છે:

ક્રમ	સંગ્રહાલયનું નામ	સ્થળ	રાજ્ય / કે.શા.પ્ર.
1	રાષ્ટ્રીય સંગ્રહાલય	નવી દિલ્લી	દિલ્લી
2	રાષ્ટ્રીય માનવ સંગ્રહાલય	ભોપાલ	મધ્યપ્રદેશ
3	છત્રપતિ શિવાજી મહારાજ વાસ્તુ સંગ્રહાલય	મુંબઈ	મહારાષ્ટ્ર
4	ભારતીય સંગ્રહાલય	કોલકાતા	પશ્ચિમ બંગાળ
5	સાલારજંગ સંગ્રહાલય	હૈદરાબાદ	આંધ્રપ્રદેશ
6	એલ. ડી. ઇન્સ્ટિટ્યૂટ ઓફ ઇન્ડોલોજી	અમદાવાદ	ગુજરાત
7	શ્રી મહાવીર જૈન આરાધના કેન્દ્ર	કોબા, ગાંધીનગર	ગુજરાત
8	શ્રી હેમચંદ્રાચાર્ય ગ્રંથાલય	પાટણ	ગુજરાત
9	વડોદરા મ્યુઝિયમ અને પિક્ચર ગેલેરી	વડોદરા	ગુજરાત

- ✚ તમામ સંગ્રહાલયોનાં જતન અને સંરક્ષણની જવાબદારી સરકારની સાથે સાથે આપના સૌની પણ છે.
- ✚ તે આપણી પવિત્ર ફરજ છે.

(3) ઐતિહાસિક સ્મારકોનું સમારકામ કરતી વખતે કઈ બાબતો ધ્યાનમાં રાખવી જોઈએ ?

- ✚ ઐતિહાસિક સ્મારકોનું સમારકામ કરતી વખતે નીચેની બે બાબતો ધ્યાનમાં રાખવી જોઈએ:
- ✚ કોઈ પણ ઐતિહાસિક સ્મારકોનું સમારકામ કરતી વખતે તેનું મૂળ સ્વરૂપ તેમજ તેનો આકાર, કદ, સ્થિતિ, રંગ વગેરે જેમ હોય તેમ જાળવાઈ રહેવાં જોઈએ.
- ✚ ઐતિહાસિક સ્મારકોનું સમારકામ કરવા માટે કેન્દ્ર સરકારે કે રાજ્ય સરકારે નિષ્ણાતોની સલાહ લઈને વૈજ્ઞાનિક ઢબે આયોજન કરવું જોઈએ.

(4) પ્રવાસન સ્થળોની સ્વચ્છતા અને જતન વિશે તમારાં મંતવ્યો લખો.

- ✚ પ્રવાસન સ્થળોની સ્વચ્છતા અને જતન વિશેનાં મંતવ્યો :
- ✚ કોઈ પણ પ્રકારની ચીજવસ્તુ માટે પ્લાસ્ટિકનો ઉપયોગ ન કરવો જોઈએ.
- ✚ કચરો ગમે ત્યાં ન ફેંકતાં કચરાપેટીમાં જ નાખવો જોઈએ.
- ✚ આવા સ્થળોની આસપાસ પ્રદૂષણ ન કરવું જોઈએ.
- ✚ ગંદકીનો યોગ્ય નિકાલ કરવો જોઈએ.
- ✚ ઐતિહાસિક સ્થાપત્યો ધરાવતી વાવ, જળાશયો, તળાવો, ઝરણાં વગેરેની ચોમાસા દરમિયાન ખાસ કાળજી રાખવી જોઈએ.

(5) 'ભારતની વિવિધતામાં એકતા' વિશે નોંધ લખો.

- ✚ વિશ્વની અતિ પ્રાચીન સંસ્કૃતિઓ પૈકીની એક એવી ભારતીય સંસ્કૃતિ સમૃદ્ધ અને વૈવિધ્યસભર વારસો ધરાવે છે.
- ✚ ભારતની વિવિધતા જ વિશ્વમાં તેની વિશિષ્ટ ઓળખ છે.
- ✚ વિવિધ જાતિઓ, જ્ઞાતિઓ, રીતિરિવાજો, સંસ્કૃતિઓ, ભાષાઓ, ધર્મો અને સંપ્રદાયોને પોતાનામાં સમાવીને ભારતે 'વસુધૈવ કુટુંબકમ્'ની ભાવનાને વિશ્વમાં સાકાર કરી છે. સમગ્ર દુનિયા એક વિશાળ કુટુંબ છે એવી ભાવના ભારતમાં વેદકાળથી પ્રચલિત છે.
- ✚ ભારતની પ્રાચીન સંસ્કૃતિએ સમાજમાં સમન્વય અને સહિષ્ણુતાના બી વાવ્યાં હતાં, જેમાંથી આજે વિશાળ વટવૃક્ષ બન્યું છે.
- ✚ યુ.એસ.એ.ના શિકાગો શહેરમાં યોજાયેલ 'વિશ્વધર્મ પરિષદ'માં લક્ષણને રજૂ કરતાં કહ્યું હતું કે 'મને કહેતા ગર્વ થાય છે કે ધર્મનો (હિન્દુ ધર્મનો) હું પ્રતિનિધિ છું, તે ધર્મે જગતને સહિષ્ણુતા અને વિશ્વબંધુત્વના પાઠો શિખવ્યાં છે.'
- ✚ ભારત બિનસાંપ્રદાયિક દેશ છે. જગતના લગભગ બધા જ ધર્મો પાળતી પ્રજા ભારતમાં વસે છે. હિન્દુ, બૌદ્ધ, જૈન, પારસી, ઈસ્લામ, ઈસાઈ વગેરે ધર્મોની ગાઢ અસર ભારતીય સંસ્કૃતિ પર થયેલી જોવા મળે છે.
- ✚ પ્રાચીન ભારતના જ્યોતિર્ધરોએ ભારતની સાંસ્કૃતિક એકતા પર ખૂબ ભાર મૂક્યો હતો. આથી જ તેમણે સમગ્ર દેશને 'ભારતવર્ષ' એવું વિશાળ નામ આપ્યું હતું.
- ✚ તેમણે તેમની પ્રાર્થનાઓમાં સમગ્ર ભારતને આવરી લેતી સાત પવિત્ર નદીઓનો સમાવેશ કર્યો છે.
- ✚ ભારતના ઋષિમુનિઓ, સૂફી સંતો, સ્વામી વિવેકનંદ, દયાનંદ સરસ્વતી, મહાત્મા ગાંધી વગેરે યુગપુરુષોએ હંમેશા શાંતિ, સમન્વય અને વિશ્વબંધુત્વની વાતો પર ભાર મૂક્યો છે.
- ✚ ભારતમાં અનેક ધર્મો-સંપ્રદાયો, જ્ઞાતિઓ, ભાષાઓ, રીતરિવાજો, પરંપરાઓ, ઉત્સવોનું સંમિશ્રણ જોવા મળે છે. ભારતમાં વિવિધ લોકો સહઅસ્તિત્વની ભાવનાથી પોતાનું જીવન જીવે છે.
- ✚ ભારતીય પ્રજાએ આપણી આ વિશિષ્ટતાનું સંવર્ધન અને જતન કર્યું છે જે અદ્વિતીય છે.

પ્રશ્ન 3: નીચેના પ્રશ્નોના ટૂંકમાં ઉત્તર લખો:

(1) પર્યટન ઉદ્યોગથી થતાં લાભ જણાવો.

- ✚ યુનેસ્કોએ ભારતનાં ઘણાં પ્રાકૃતિક અને સાંસ્કૃતિક વારસાનાં સ્થળોને વૈશ્વિક વારસની યાદીમાં સમાવેશ કર્યો છે.
- ✚ દેશ-વિદેશના અનેક પ્રવાસીઓ આ સ્થળોને જોવા, જાણવા અને સંશોધન કરવા આવે છે. તેથી દેશમાં પર્યટનનો એક ઉદ્યોગ તરીકે વિકાસ થયો છે. આ ઉદ્યોગથી જે-તે રાજ્યને અને દેશને નીચે દર્શાવેલા આર્થિક લાભ થાય છે.
- ✚ પ્રવાસનને લીધે પ્રવાસનાં સ્થળોની હોટલો અને રેસ્ટોરન્ટોના માલિકોને, ખાદ્ય પદાર્થોના વિકેતાઓને, સ્થાનિક કલાકારીગરીની વસ્તુઓ વેચતા વેપારીઓને સારી આવક થાય છે.
- ✚ પ્રવાસન પ્રવૃત્તિને લીધે ફેરિયાઓ અને સ્થાનિક પ્રજાને રોજગારી મળે છે.



- ✚ ટુર્સ-ટ્રાવેલ્સની સુવિધાઓ પૂરી પાડતા એજન્ટો અને ઓપરેટરોને કમાણી થાય છે.
- ✚ જે-તે રાજ્ય સરકારને જુદા જુદા ટેક્સની આવક થાય છે.
- ✚ દર વર્ષે લાખોની સંખ્યામાં ભારતમાં આવતા આંતરરાષ્ટ્રીય પ્રવાસીઓને લીધે દેશને કીમતી વિદેશી ફૂંડિયામણની આવક થાય છે.
- ✚ પર્યટન ઉદ્યોગ ભારતના લોકોની સાંસ્કૃતિક કલાઓ અને પરંપરાઓ દુનિયા સમક્ષ પ્રગટ થાય છે.
- ✚ શૈક્ષણિક ક્ષેત્રે પર્યટન ક્ષેત્રના અભ્યાસક્રમોનો વિકાસ થતાં દેશમાં પર્યટન માર્ગદર્શકનો સ્વતંત્ર વ્યવસાય વિકાસ પામ્યો છે.
- ✚ વિદેશી પ્રવાસીઓ આપણી ભાતીગળ સંસ્કૃતિની ઓળખ વિશ્વફલક પર કરાવી દેશની પ્રતિભાને ઉજ્જવળ બનાવે છે.
- ✚ સાંસ્કૃતિક વારસાનાં સ્થળોની આસપાસ રેલવે, પાકા રસ્તા, સંદેશાવ્યવહાર, વીજળી, પાણી જેવી સગવડોનો વિકાસ થાય છે.
- ✚ પર્યટન ઉદ્યોગને લીધે ફોટોગ્રાફી, ઘોડેસવારી અને નૌકાવિહાર જેવી પ્રવૃત્તિઓને પ્રોત્સાહન મળે છે.
- ✚ આંતરરાષ્ટ્રીય દૃષ્ટિએ આપણો પ્રવાસન ઉદ્યોગ દેશના અર્થતંત્રના વિકાસમાં નોંધપાત્ર ફાળો આપે છે.

(2) આપણા વારસાને લોકો કઈ કઈ રીતે નુકશાન પહોંચાડે છે ?

- ✚ આપણા વારસાને લોકો નીચે દર્શાવેલ રીતે નુકશાન પહોંચાડે છે:
- ✚ નદીઓ, ઝરણાં, સરોવરો વગેરેને પ્રદૂષિત કરીને
- ✚ જંગલો, વૃક્ષો વગેરેને આડેધડ કાપીને
- ✚ જીવજંતુઓ અને વન્ય જીવોને મારીને
- ✚ શિલ્પો, સ્થાપત્યો, ઐતિહાસિક ઇમારતોને ખંડિત કે વિકૃત કરીને
- ✚ ઐતિહાસિક સ્મારકોની દીવાલો પર બિનજરૂરી લખાણ લખી કે ચિત્રો દોરીને
- ✚ શિલાલેખોના લખાણને ભૂસી નાંખીને
- ✚ તેમની આજુબાજુ ગંદકી કરીને

(3) 'મુંબઈ પ્રાકૃતિક ઇતિહાસ સમિતિ'ની રચના ક્યારે થઈ હતી? તે શું કાર્ય કરે છે?

- ✚ 'મુંબઈ પ્રાકૃતિક ઇતિહાસ સમિતિ'ની રચના ઈ.સ. 1883માં થઈ હતી.
- ✚ તે પર્યાવરણનું અને વન્ય જીવોના સંરક્ષણનું ખૂબ જ ઉપયોગી કાર્ય કરે છે.

(4) ભારતીય પુરાતત્વ સર્વેક્ષણ શું કાર્ય કરે છે ?

- ✚ ભારતીય પુરાતત્વ સર્વેક્ષણ નામનું સરકારી ખાતુ પોતાની દેખરેખ હેઠળ અંદાજે 5000 કરતાં વધુ સ્મારકો અને ઐતિહાસિક સ્થળોની જાળવણી માટેનું કાર્ય કરે છે.

(5) સ્વામી વિવેકનંદે 'વિશ્વધર્મ પરિષદ'માં ધર્મ વિશે શું કહ્યું હતું ?

- ✚ સ્વામી વિવેકનંદે યુ.એસ.એ. ના શિકાગો શહેરમાં યોજાયેલ વિશ્વધર્મ પરિષદમાં હાજરી આપી હતી.

✚ સ્વામી વિવેકાનંદે શિકાગો શહેરમાં યોજાયેલ 'વિશ્વધર્મ પરિષદ'માં ભારતીય ધર્મ વિશે આ પ્રમણે કયું હતું : “મને કહેતા ગર્વ થાય છે કે, જે ધર્મનો હું પ્રતિનિધિ છું, તે ધર્મ જગતને સહિષ્ણુતા અને વિશ્વબંધુત્વના પાઠો શીખવ્યા છે.”

પ્રશ્ન 4: નીચેના દરેક પ્રશ્નની નીચે આપેલા વિકલ્પોમાંથી સાચો વિકલ્પ પસંદ કરી ઉત્તર આપો.

(1) સાચો ક્રમ પસંદ કરી જોડકાં જોડો:

(1) શ્રી હેમચંદ્રાચાર્ય ગ્રંથાલય	(A) મુંબઈ
(2) ભારતીય સંગ્રહાલય	(B) ભોપાલ
(3) છત્રપતિ શિવાજી મહારાજ સંગ્રહાલય	(C) પાટણ
(4) રાષ્ટ્રીય માનવ સંગ્રહાલય	(D) કોલકાતા

(A) (1-C), (2-D), (3-A), (4-B)

(B) (1-A), (2-B), (3-D), (4-C)

(C) (2-A), (4-C), (1-B), (3-D)

(D) (4-B), (1-D), (3-C), (2-A)

(2) નીચેનામાંથી કયું વિધાન સાચું નથી ?

(A) ભારતે 'વસુધૈવકુટુંબકમ્' ની ભાવનાને વિશ્વમાં સાકાર કરી છે.

(B) 'મને કહેતાં ગર્વ થાય છે કે જે ધર્મનો હું પ્રતિનિધિ છું તે ધર્મે જગતને સહિષ્ણુતા અને વિશ્વબંધુત્વના પાઠો શીખવ્યા છે !'— સ્વામી વિવેકાનંદ.

(C) ડચ અને અંગ્રેજોને પણ સહિષ્ણુતા અને વિશ્વબંધુત્વમાં માનતી ભારતની પ્રજાએ આવકાર્યા.

(D) પ્રાચીન ભારતના જ્યોતિર્ધરોએ ભારતની આર્થિક એકતા પર ભાર મૂક્યો હતો.

(3) તાજમહેલના શ્વેત સંગેમરમર (આરસ) ઝાંખા અને પીળા પડી રહ્યા હતા તેનું શું કારણ હતું?

(A) ભૂમિપ્રદૂષણ

(B) જળપ્રદૂષણ

(C) વાયુપ્રદૂષણ

(D) ધ્વનિપ્રદૂષણ